



दक्षिण भारत राष्ट्रमत
dakshinbharat.com

नयी दिल्ली/बेंगलूर। कर्नाटक के मुख्यमंत्री सिद्धारमय्या ने शुक्रवार को 16वें वित्त आयोग के चैयरमैन अरविंद पनायिया से मुलाकात की और एक अप्रैल, 2026 से शुरू होने वाली पांच साल की अवधि के लिए केंद्रीय करों से राज्य के लिए अधिक आवंटन मांगा। सिद्धारमय्या ने बैठक के बाद संवाददाताओं से कहा, बैठक बहुत सौहार्दपूर्ण रही और चैयरमैन हमारी मांगों के प्रति बहुत सकारात्मक थे। मैंने केंद्रीय करों से राज्य को अधिक आवंटन की मांग करते हुए एक अतिरिक्त ज्ञापन सौंपा है। मुख्यमंत्री ने कहा कि यदि केंद्र का उपकर और अधिभार संग्रह पांच प्रतिशत से अधिक हो जाता है तो इसे विभाज्य पूल के अंतर्गत लाना चाहिए। उन्होंने कहा, केंद्र विभिन्न वस्तुओं पर उपकर और अधिभार लेता है। इसमें हमारा कोई हिस्सा नहीं है। इसे पांच प्रतिशत रखनी है। यदि वे इसे प्रतिशत से अधिक एकत्र करते हैं तो इसे विभाज्य पूल के अंतर्गत आना चाहिए।

उन्होंने कहा कि आयोग एक संवैधानिक निकाय है और उन्होंने चैयरमैन से अनुरोध किया कि वह किसी भी राज्य के साथ अन्याय न करें। मुख्यमंत्री ने कहा कि 15वें वित्त आयोग (2011-26) के तहत केंद्रीय कर राज्य में कर्नाटक का हिस्सा काफी कम होकर 3.64 प्रतिशत रह गया, जो 14वें वित्त आयोग की अवधि (2015-20) के दौरान 4.71 प्रतिशत था। केंद्रीय करों से सभी राज्यों को आवंटित कुल हिस्सा 2021-26 के लिए घटकर 41 प्रतिशत कर दिया गया, जबकि इसके पहले यह 42 प्रतिशत था। ऐसा मुख्य रूप से जन्म-कथंश और नलदाक्ष को केंद्र शासित प्रदेश बनाए जाने के चलते हुए। इसके कारण कर्नाटक के कर आवंटन में प्रतिशत और वास्तविक रूप में गिरावट आई। वित्त आयोग को 31 अक्टूबर, 2025 तक अपनी सिफारिशें देनी हैं।



दक्षिण भारत राष्ट्रमत
dakshinbharat.com

मंगलूर। कर्नाटक के तटीय क्षेत्रों में सांप्रदायिक हिंसा से निपटने और कानून-व्यवस्था को मजबूत करने की दिशा में राज्य के गृहमंत्री डॉ. जी परमेश्वर ने शुक्रवार को विशेष कार्यवाही बल (एसएफ) के कार्यालय को उद्घाटन किया। यह देश में अपनी तरह का पहला बल है जो फिलहाल राज्य के तीन तटीय जिलों उडुपी, शिवमोगा और दक्षिण कन्नड़ में काम करेगा।

उद्घाटन समारोह को संबोधित करते हुए राज्य के गृहमंत्री ने कहा कि इस बल में शुरूआत में कुल 258 कर्मचारी नियुक्त किए गए हैं जिन्होंने तीन कंपनियों में बांटा गया है। उन्होंने कहा, प्रारंभ में प्रत्येक जिले के लिए एक कंपनी का गठन किया गया है जिसमें 78 अधिकारी होंगे। एसएफएफ में पुलिस सह महानिरीक्षक, अधीक्षक, उपअधीक्षक, सहायक कमांडेंट समेत तमाम पद सृजित किए गये हैं। 'उन्होंने बताया कि इस बल का प्रमुख कार्य सांप्रदायिक हिंसा को रोकना है और इसके माध्यम से कानून व्यवस्था बनाए रखने के लिए एक मजबूत बहु-स्तरीय प्रतिक्रिया प्रणाली सुनिश्चित की गयी है।

डॉ. जी परमेश्वर ने कहा कि इस पहल से न केवल नागरिकों की सुरक्षा मजबूत होगी बल्कि अन्य राज्यों के लिए एक आदर्श के रूप भी काम करेगी। उन्होंने कहा, दक्षिण कन्नड़ के लोगों की एक विशिष्ट पृष्ठभूमि और कार्य संस्कृति है जो समृद्ध परंपरा में निहित है। फिर भी सांप्रदायिक घृणा, जिले की शांति और सद्भाव के लिए खराब बन रही है और इसके अन्य जिलों में फैलने की भी आशंका है। इस पर अंकुश लगाने और जिले में शांति बहाल करने के लिए एक विशेष कार्यवाही बल स्थापित करने का निर्णय लिया है।

डॉ. परमेश्वर ने कहा, 'हमने नरसल रोडों बल के स्तर का विशेष बल गठित किया है जिसमें 258 कर्मचारियों की नियुक्ति की गई है। इस बल की प्राथमिक जिम्मेदारी जिले में शांति बनाए रखना है।' उन्होंने कहा, 'फिलहाल यह बल तीन जिलों में काम करेगा लेकिन यदि आवश्यक हुआ तो हम इसे अन्य जिलों तक विस्तारित करने के लिए तैयार हैं।' गृह मंत्री ने दावा किया, 'कर्नाटक पुलिस व्यापक दृष्टिकोण में शीर्ष बलों में से एक है। इसने हत्या के 99 प्रतिशत मामलों को सफलतापूर्वक सुलझाया है और अपराध दर में काफी कमी आई है।' उन्होंने कहा कि इसके अतिरिक्त हमने पुलिस अधीक्षक कार्यालयों में साइबर प्रशिक्षण केंद्र स्थापित किए हैं जिससे यह प्रशिक्षण हो सके कि हर पुलिस साइबर से संबंधित मामलों को संभालने के लिए प्रशिक्षित हो। कार्यक्रम में जिला प्रभारी मंत्री दिनेश गुंडू राव ने कहा, 'सांप्रदायिक घृणा जिले के लिए एकमात्र बाधा धर्या है जो इसमें शांतिपूर्ण माहौल को कमजोर कर रही है। हालांकि, लगभग 95 प्रतिशत अपराधी विशेष बल की स्थापना का स्वागत करेगी। आगे 10 15 दिन में गृह मंत्री डॉ. जी परमेश्वर के नेतृत्व में शांति बैटक बुलाई जाएगी।' इसी कार्यक्रम में गृह मंत्री ने मंगलूर शहर और बेल्थांगडी नवनिर्मित पुलिस आवासीय परिसरों का भू उद्घाटन किया जिसका निर्माण लगभग 21 करोड़ रुपये की लागत से किया गया है।

समारोह में प्रदेश के नवनियुक्त महानिरीक्षक ए.ए. सलीम, पश्चिम क्षेत्र के पुलिस महानिरीक्षक अमित सिंह, मंगलूर पुलिस आवासीय सुधीर कुमार रेड्डी, विधान परिषद सदस्य इया डिसूजा समेत अधिकारी व नेता मौजूद रहे।

दक्षिण भारत राष्ट्रमृत
dakshinbharat.com

बेंगलूरु। कर्नाटक उच्च न्यायालय ने शुक्रवार को कहा कि अभिनेता कमल हासन ने कन्नड़ भाषा पर अपनी विवादस्पद टिप्पणी के लिए अपजी तक माफी नहीं मांगी है और उनकी नवीनतम फिल्म 'दंग लाइफ' के निर्माता को कन्नड़ साहित्य परिषद द्वारा दायर आवेदन पर जवाब देने का निर्देश दिया।

आवेदन में राज्य में फिल्म के वर्चस्व पर प्रतिबंध के खिलाफ निर्माता की याचिका में हस्तक्षेप की मांग की गई थी। परिषद अदालत के फैसले हासन द्वारा दिए गए बयानों में उत्पन्न संवैधानिक, सांस्कृतिक और भाषाई विरोधाभासों को रखना चाहती थी, जिसे रूप से कन्नड़ भाषा और संस्कृतिक विरासत, परिभाषा और ऐतिहासिक विरासत की रक्षा के परिप्रेक्ष्य में। यह मामला फिल्म के ऑडियो रिलीज के दौरान हासन द्वारा दिए गए एक बयान से

उपजा है, जिसमें उन्होंने कहा था कि कन्नड़ भाषा का जन्म तमिल भाषा से हुआ है।

इस टिप्पणी से बड़ा विवाद पैदा हो गया और कर्नाटक ने नेताओं और राज्य के फिल्म बॉर्डर ने मांग की कि अभिनेता अपने बयान वापस लें और माफी मांगें हलांकि, उन्होंने माफी मांगने से इनकार कर दिया और पांच जून को फिल्म को कर्नाटक में रिलीज करने का फैसला किया, जबकि याचिकाधर में रिलीज होनी थी। शुक्रवार को प्रोडक्शन हाउस राज कमल फिल्मस इंटरनेशनल के वकील ने कहा कि अभिनेता को कन्नड़ साहित्य परिषद के अभियोक्ता आवेदन पर आपत्ति दर्ज कराने से लिए एक सप्ताह का समय चाहिए। मामले की सुनवाई कर रहे न्यायमूर्ति ए. नारायणसुर ने मामले की अपील सुनवाई 20 जून तक के लिए स्थगित कर दी। इससे पहले, राज्य कमल फिल्मस इंटरनेशनल ने राज्य में फिल्म की रिलीज के लिए याचिका सुरक्षा की मांग करते हुए याचिका दायर की थी।

दक्षिण भारत राष्ट्रमृत
dakshinbharat.com

बैंगलूरु। कर्नाटक के मुख्यमंत्री ब्रह्मराज्पट्टा ने अहमदाबाद में एअर इंडिया विमान हाइसों में जान गंवाने लगे हैं गुजरात के पूर्व मुख्यमंत्री वेंकट रमणी के निधन पर प्रह्वार को शोक व्यक्त किया और कहा कि उन्होंने राज्यसभा सदस्य के रूप में उल्लेखनीय योगदान दिया। अहमदाबाद दोपहर 24 लोगों को ने जा रहा बोईंग 787 ड्रीमलाइनर एआर171) विमान अहमदाबाद के सरदार वल्लभभाई पटेल अंतरराष्ट्रीय हवाई अड्डे से उड़ान भरने के कुछ ही देर बाद एक टिकटल कॉलेज परिसर में दुर्घटनाग्रस्त हो गया।सिद्धरामय्या ने

दक्षिण भारत राष्ट्रमत
dakshinbharat.com

कारवार। उत्तर कन्नड़ जिले के कारवार और आसपास के इलाकों में भारी बारिश के कारण कई निचले इलाकों और सैकड़ों घर जलमग्न हो गए हैं जिससे सामान्य जनजीवन परत-व्यस्त हो गया है। अधिकारियों ने शुक्रवार को यह जानकारी दी। इलाके में 11 जून की रात से शुरू हुई लगातार बारिश हरपत्तितवार को भी जारी रही। उन्होंने बताया कि कारवार के प्रमुख गांवों और ग्रामीण इलाकों में सबसे ज्यादा बारिश हुई, सड़कें नालों में डूबल गईं और नाले उफान पर आ गए। कारवार में एमजी रोड, गीतांतजलि सिनेमा, हाई चर्च क्षेत्र, कोडीगाम और साईं मठ के पास की सड़कों पर जलभराव हो गया और इलाकों, मंदिरों तथा घरों में पानी गिर गया।

बृहस्पतिवार सुबह शहर के कोडीगाम रोड पर साईं मंदिर के पास भूखलन के कारण पहाड़ी से बड़े-बड़े पथर लुढ़कने लगे जिससे वहां भविष्य में भूखलन की आशंका है। यह घटना भारतीय भूवैज्ञानिक सर्वेक्षण (जीएसआर) की रिपोर्ट आने के ठीक बाद हुआ जिसमें कारवार सहित 21 स्थानों की भूखलन-संभावित क्षेत्रों के रूप में पहचान की गई थी। अधिकारियों के अनुसार, दृष्टतः कम होने के कारण एक कार कारवार के रंगमंदिरा के पास नाले में गिर गई। वाहन और उसके चालक को भी उत्खनन मशीन की मदद से निकाल लिया गया।

कोडीगाम की निवासी रीता फर्नांडीस ने अधिकारियों की ओर से ठोस कदम नहीं उठाए जाने प ओर कड़ अंतर्भाव कहा किया। रीता अपने घर में पानी भर जाने से परेशान हैं। उन्होंने कहा, कोडीगाम मंदिर के पास छह घर पानी में डूब गए। हमें रात भर बुजुर्गों और बच्चों को रिश्वेतद्वारा के घर भेजना पड़ा हमारा फ्रिज, टेलीविजन, बिस्तरसह के चावल और दाल सब भीम गए।

विष्णुपुराण भाषा। पड़ल
मङ्गल काची (पीएमके) के
संस्थापक नेता एस रामदास ने
शुक्रवार को कहा कि जब तक वा-
जीवित हैं, तब तक पार्टी के अग्र-
वर्ग रहे होंगे। पीएमके की कम-
संभालने को लेकर रामदास और
उत्कले बेटे अंबुमणि के बीच विवाद
खत्म होने का कोई संकेत नहीं
मिलने के बीच अरसी वषीय ने-
(रामदास) ने आश्चर्य जताया कि
अंबुमणि ने पर अपनी शर्तें कै-
थोप सकते हैं।
रामदास ने कहा कि इसका
एकमात्र समाधान यह है कि अंबुमणि
पार्टी के कार्यकारी अध्यक्ष बनने के
लिए सहमत हों और उनसे वे-
दिशानिर्देशों का पालन करें। उन्होंने
दोहराया कि उन्होंने पीएमके के
(तमिल-तिनाका एकका) का छद्म
हैं। रामदास ने पत्रकारों को बताया
कि अंबुमणि ने उन्हें आदेश दिया
लेकिन साला यह है कि वह ऐसा
कैसे कर सकते हैं।



केरल के मुख्यमंत्री ने कहा कि इजराइल लंबे समय से “वैश्विक ठग” के रूप में काम कर रहा है और वह शालीनता का सामान्य तरीका नहीं अपनाता है। उन्होंने दावा किया, वे (इजरायल) अहंकारपूर्वक मानते हैं कि वे कुछ भी कर सकते हैं, क्योंकि उन्हें अमेरिका का समर्थन प्राप्त है।”



दक्षिण भारत राष्ट्रमत



सम्मान

मैसूरु में शुक्रवार को मैसूरु कोडगू लोकसभा क्षेत्र के सदस्य यदुवीर कृष्णा चामराजा वाडेयार ने अपने सांसद कार्यकाल का एक वर्ष पूरा किया। इस मौके पर जैन समाज के कांतिलाल जैन व गौतम सालेचा ने उनसे मुलाकात कर जैन समाज की ओर से सांसद को सम्मानित किया।

चातुर्मास को लेकर अलसूर जैन संघ में व्यवस्थाओं पर हुई चर्चा

दक्षिण भारत राष्ट्रमत
dakshinbharat.com

बेंगलूरु। शहर के भेलांतर स्थानकवासी जैन श्रावक संघ अलसूर की साधारण सभा में शुक्रवार को साध्वीश्री शशिप्रभा जी के आगामी चातुर्मास व्यवस्था पर चर्चा हुई। महावीर भवन में संघ के अध्यक्ष धनपत राज बोहरा की अध्यक्षता में आयोजित सभा में मंत्री अभय कुमार बांठिया ने बताया कि आचार्यश्री पार्श्वचंद्र जी की आज्ञानुवर्ती साध्वीजी का चातुर्मास प्रवेश 5 जुलाई को इन्दिरानगर से महावीर भवन में होगा। जय गच्छ

वैश्विक स्टार्टअप परिवेश में बेंगलूरु 14वें स्थान पर, सात पायदान की छलांग

दक्षिण भारत राष्ट्रमत
dakshinbharat.com

बेंगलूरु। स्टार्टअप परिवेश मुहैया कराने के मामले में बेंगलूरु सात पायदान ऊपर चढ़कर दुनिया भर में 14वें स्थान पर पहुंच गया है जबकि इस सूची में सिलिकॉन वैली शीर्ष पर है। एक रिपोर्ट में यह जानकारी दी गई है। वैश्विक नवाचार परिवेश विकास संगठन 'स्टार्टअप जीनोम' की तरफ से जारी रिपोर्ट के मुताबिक, अमेरिका का सिलिकॉन वैली इस सूची में पहले स्थान पर है जबकि न्यूयॉर्क सिटी दूसरे, लंदन तीसरे और तेल अवीव चौथे स्थान पर है।

'वैश्विक स्टार्टअप परिवेश रिपोर्ट 2025' के मुताबिक, बेंगलूरु सात पायदान चढ़कर सूची में 14वें स्थान पर पहुंच गया है। बेंगलूरु की यह जबर्दस्त वृद्धि 2024 में एक अरब डॉलर से अधिक के चार प्रमुख सौदों से प्रेरित है, जिसमें स्विगी 12 अरब डॉलर के मूल्यांकन के साथ सबसे आगे है। कर्नाटक के सूचना प्रौद्योगिकी (आईटी) मंत्री प्रियांक खरे ने एक बयान में कहा कि बेंगलूरु की एक 'उभरते सितारे' से एक शीर्ष-स्तरीय 'वैश्विक स्टार्टअप हब' बनने तक की छलांग उसे पेरिस (12वें), फिलाडेल्फिया (13वें) और

कर्नाटक में 'ठग लाइफ' की रिलीज संबंधी याचिका पर राज्य सरकार से न्यायालय का जवाब तलब

दक्षिण भारत राष्ट्रमत
dakshinbharat.com

बेंगलूरु/नई दिल्ली। उच्चतम न्यायालय ने शुक्रवार को कर्नाटक सरकार से उस याचिका पर जवाब मांगा, जिसमें कमल हासन की फिल्म 'ठग लाइफ' की राज्य के सिनेमाघरों में प्रदर्शन के विरुद्ध कथित धमकियों के मद्देनजर सुरक्षा की गुहार लगाई गई है। न्यायमूर्ति प्रशांत कुमार मिश्रा और न्यायमूर्ति मनमोहन की पीठ ने हासन-अभिनीत और मणिरत्नम द्वारा निर्देशित तमिल फीचर फिल्म 'ठग लाइफ' की स्क्रीनिंग पर कर्नाटक में प्रतिबंध को चुनौती देने वाली एम. महेश रेड्डी की याचिका पर नोटिस जारी किया। इस मामले की सुनवाई मंगलवार को होगी। रेड्डी ने अधिकांश ए वेलन के जरिये दायर अपनी याचिका में दलील दी कि फिल्म को केंद्रीय फिल्म प्रमाणन बोर्ड (सीबीएफसी) द्वारा प्रमाण पत्र दिए जाने के बावजूद, राज्य सरकार ने मौखिक निर्देशों और पुलिस हस्तक्षेप के माध्यम से कथित तौर पर बिना किसी आधिकारिक निषेधाज्ञा या प्राथमिकी दर्ज किए सिनेमाघरों में इसके प्रदर्शन को रोक रखा है। वेल्न ने दलील दी कि राज्य सरकार द्वारा की गई ऐसी कार्रवाई संविधान के अनुच्छेद 19(1)(ए) के तहत अभिव्यक्ति की स्वतंत्रता पर असंवैधानिक प्रतिबंध है। पीठ ने वेल्न की दलील को रिकॉर्ड पर लिया और कहा, "याचिकाकर्ता की ओर से पेश वकील ने दलील दी है कि सीबीएफसी द्वारा प्रमाणित तमिल फीचर फिल्म 'ठग लाइफ' को कर्नाटक राज्य के सिनेमाघरों में प्रदर्शित करने की अनुमति नहीं है। हिंसा की धमकी के तहत तथाकथित प्रतिबंध किसी कानूनी प्रक्रिया से नहीं, बल्कि सिनेमा हॉल के खिलाफ आगजनी की स्पष्ट धमकियों और भाषाई अल्पसंख्यकों को लक्षित करके बड़े पैमाने पर आतंक के एक जानबूझकर अभियान से उभरी है।"



जनकनंदिनी सीता भारत की बेटी हैं, विदेशी नहीं : जगद्गुरु रामभद्राचार्य

दक्षिण भारत राष्ट्रमत
dakshinbharat.com

बेंगलूरु। श्रीराम परिवार दुर्गा पूजा समिति द्वारा शहर के पैलेस ग्राउण्ड स्थित प्रिंसेस श्राइन सभागार में आयोजित जगद्गुरु श्रीरामभद्राचार्य महाराज की नौ-दिवसीय श्रीराम कथा में शुक्रवार को जनकनंदिनी माता सीता के जन्म की कथा का विस्तार से वर्णन करते हुए कहा कि माता सीता का जन्म विदेश में नहीं बल्कि भारत में ही हुआ था। जो लोग उन्हें विदेशी बताते हैं वे गलत हैं। उनका जन्म वर्तमान में बिहार

राज्य के मिथिलांचल में सीतामढ़ी जिले के अन्तर्गत आने वाले पुरौना गाँव में हुआ था, जिसका पुराना नाम पुण्यारण था। जन्म के पश्चात उनका लालन-पालन जनकपुर में हुआ था जो कि उस समय भारत में ही आता था। कालान्तर में वह नेपाल का हिस्सा बन गया, इसलिए माता सीता विदेशी नहीं अपितु भारतीय बेटी हैं।

संत रामभद्राचार्यजी ने कहा कि इसी तरह से माता सीता के जन्म को लेकर एक भ्रांति यह भी है कि उनका जन्म राजा जनक द्वारा खेत में हल जोतते समय मिले घड़े से हुआ था। यह सर्वथा

गलत धारणा है। वाल्मीकि रामायण के अनुसार जानकी जी धरती को चीर कर प्रकट हुई थी। महाराज जनक की कोई संतान नहीं थी।

उन्होंने अपने गुरु याज्ञवल्क्य से कहा कि गुरुदेव अब आप ही संतान प्राप्त का कोई उपाय बताएं। तब याज्ञवल्क्य जी ने उन्हें वैशाख मास के शुक्लपक्ष में सोम यज्ञ का अनुष्ठान कराने को कहा था, जिसमें हलेडि यज्ञ करने और सोमलता की बीजरोपण का विधान है। हलेडि यज्ञ में सामान्य हल के स्थान पर सोने के छह हल का उपयोग किया जाता है और छह बैल उसे खींचते हैं। महाराज

जनक ने हलेडि यज्ञ के लिए सोने का हल बनवाया और चार बैलों के साथ स्वयं अपनी पत्नी सुनयना के साथ भूमि शोधन किया। इस यज्ञ अनुष्ठान में माता सीता भूमि चीर कर सोलह वर्ष की कन्या के रूप में प्रकट हुईं। जिस तरह महाराज दशरथ के यहाँ प्रभु श्रीराम माता कौशल्या के समक्ष चर्तुभुज रूप में प्रकट हुए थे और बाद में माता कौशल्या के कहने पर उन्होंने शिशु लीला की थी। उसी तरह से धरती से सोलह वर्ष की कन्या के रूप में माता सीता के प्राकट्य से विस्मित महाराज जनक के कहने पर माता सीता ने नवजात कन्या का रूप धरा।

चतुर्थ दिवस कथा से पूर्व विशिष्ट अतिथि के रूप में पधारे लेखक एवं हिन्दुत्ववादी विचारक चक्रवर्ती सुनिबेल ने अपने विचार व्यक्त करते हुए हिन्दू समाज से एकजुट एवं संगठित होकर राष्ट्र निर्माण के कार्य में सक्रिय भूमिका निभाने का आह्वान किया। जगद्गुरु रामभद्राचार्यजी ने उन्हें आशीर्वाद प्रदान किया तथा श्रीराम परिवार की ओर से उनका सम्मान भी किया गया। आचार्य रामचन्द्रदास ने मंगलाचरण करते हुए गुरु चरणों की विरुदावलि की। इससे पूर्व गुरुवार को अहमदाबाद में हुए भीषण विमान हादसे में मारे गए लोगों के प्रति शोक संवेदना व्यक्त

करते हुए उनकी आत्मा की चिरंशांति के लिए प्रार्थना की गई। मुख्य यजमान जसराम महेन्द्र कुमार वैष्णव, शोभा भट्टा, विजयलक्ष्मी रेड्डी, अजय-अंजु पाण्डेय परिवार, मीरा अग्रवाल, शारदा तलरेजा, संतोषी सिंघल, रचना अग्रवाल, रश्मि कर्णवाल, लक्ष्मी शर्मा, श्रीराम परिवार के कोषाध्यक्ष राजेश द्विवेदी, पूर्व अध्यक्ष राकेश मिश्रा, पूरन पंडित, संतोष झा एवं बृजेश तिवारी आदि ने कथा पूजन में भाग लिया। कथा समाप्त होने पर आरती में स्वास्तिक सेवा संघ के अध्यक्ष सतीश मिलल सहित अन्य लोगों ने भाग लिया।

श्रद्धांजलि

दक्षिण भारत राष्ट्रमत



बेंगलूरु इलेक्ट्रॉनिक डीलर्स एसोसिएशन के सदस्यों ने शुक्रवार को एसपी रोड संकल पर गुरुवार को अहमदाबाद के प्लेन क्रैश में मारे गए लोगों को श्रद्धांजलि दी तथा उनकी आत्मा की शान्ति के लिए गायत्री मंत्र व नवकार महामंत्र का जाप किया। एसोसिएशन के अध्यक्ष विशाल वरन्दांनी, उपाध्यक्ष ललित डाकलिया, उपाध्यक्ष उदेश पुरोहित, सहित अनेक सदस्यों ने नम आंखों से श्रद्धासुमन अर्पित किए।



मंजूनाथनगर में आयोजित नेत्र जांच शिविर में 400 व्यक्ति हुए लाभान्वित

दक्षिण भारत राष्ट्रमत
dakshinbharat.com

बेंगलूरु। शहर के मंजूनाथनगर क्षेत्र के सकल जैन संघ के तत्वावधान में एवं जैन मिशन ट्रस्ट, डॉक्टर नरपत सोलंकी आई

हॉस्पिटल के सहयोग से एक विशाल मेगा आई कैंप का आयोजन किया गया जिसमें 400 से ज्यादा व्यक्तियों ने निशुल्क जांच करवाई तथा 120 व्यक्तियों को सर्जरी के लिए चयनीत किया गया। इस नेत्र जांच शिविर में संघ के उत्तमचंद्र-पुष्पादेवी आच्छा परिवार की ओर से

निःशुल्क चश्मे भी वितरित किए गए। इस शिविर का उद्घाटन राजाजीनगर के विधायक सुरेश कुमार ने किया। विधायक सुरेश कुमार व डॉक्टर नरपत सोलंकी को संघ की गतिविधियों की जानकारी दी गई। मंत्री राकेश दलाल ने सभी को धन्यवाद दिया।



आचार्य विजयप्रभाकरसूरी चातुर्मास एवं नूतन भवन उद्घाटन की तैयारी बैठकें शुरू

दक्षिण भारत राष्ट्रमत
dakshinbharat.com

बेंगलूरु। शहर के महालक्ष्मी लेआउट संघ में आचार्यश्री विजयप्रभाकर सूरीश्वरजी एवं साध्वीश्री तत्वत्रयाश्रीजी का आगामी चातुर्मास प्रवेश व नए

आराधना भवन का उद्घाटन 7 जुलाई को आचार्यश्री की निश्रा में होगा, जिसकी तैयारियाँ हेतु शुक्रवार को रफटिक चिंतामणि पार्श्वनाथ जैन चैरिटेबल ट्रस्ट महालक्ष्मी लेआउट के तत्वावधान में महिला मंडल की एक बैठक का आयोजन किया गया जिसमें महिला सदस्याओं

को जिम्मेदारियां दी गईं और अलग अलग समूह बनाए गए। संघ के अध्यक्ष नरेश बंबोरी ने चातुर्मास प्रवेश व उद्घाटन की पूरी रूप रेखा बताई और धनंजय गुरुजी ने सभी समूहों को जिम्मेदारियां सौंपी। अंत में नरेश बंबोरी ने महिलाओं को धन्यवाद दिया।



यशवंतपुर तेरापंथ भवन में आयोजित धम्म जागरण में गूँजे भिक्षु के गीत

दक्षिण भारत राष्ट्रमत
dakshinbharat.com

बेंगलूरु। स्थानीय तेरापंथी सभा यशवंतपुर द्वारा जयेश शुक्ल तेरस को तेरापंथ के प्रथम आचार्यश्री भिक्षु की मासिक पुण्यतिथि के उपलक्ष्य में भिक्षु धम्म जागरण का आयोजन तेरापंथ भवन में मुनि डॉ पुलकित कुमार जी व आदित्य कुमार जी के सांनिध्य में किया गया। धम्म जागरण में मुख्य गायक के रूप में प्रज्ञा संगीत सुधा

भजन मंडली के सदस्यों ने भिक्षु भक्ति गीतों का गायन करके श्रद्धामय समा बांधा। इस अवसर पर मुनिश्री पुलकित कुमार जी ने कहा कि आचार्य श्री भिक्षु ने सत्य साधना के लिए सुख-सुविधाओं का त्याग किया। तेरापंथ नामक धर्म क्रांति का सूत्रपात हुआ। तेरापंथ धर्मसंघ को एक संगठित व सुव्यवस्थित संघ बनाने हेतु उन्होंने संघीय मर्यादाओं का निर्माण किया। मुनिश्री ने आगे कहा, आचार्य भिक्षु ने तेरापंथ में एक गुरु और एक विधान का उद्घोष दिया, जिसे 300

वर्षों से अखण्डता से पालन किया जा रहा है। धम्मजागरण में मुनि आदित्य कुमार जी तथा बाल कलाकार गायक हर्षिल बरडिया ने गीत प्रस्तुत किया। प्रज्ञा संगीत सुधा मंडली के ललित सेठिया, गगन बरडिया, जितेंद्र धोका, यश सेठिया आदित्य मांडोत, प्रदीप चोपड़ा, सोरभ चावत, कुशल बैद, नवीन बरडिया आदि ने भजनों की प्रस्तुतियां दी। सभा के अध्यक्ष सुरेश बरडिया व मंत्री अनिल दक ने भजन मंडली का सम्मान किया।



जेबीएन टी-प्रेन्योर्स व जीतो साउथ लेडीज विंग की पहली रेफरल बैठक आयोजित

दक्षिण भारत राष्ट्रमत
dakshinbharat.com

बेंगलूरु। शहर के जेबीएन स्वयं वी-प्रेन्योर्स व जीतो साउथ लेडीज विंग की पहली रेफरल बैठक जीतो कार्यालय में गुरुवार को हुई, जिसमें 30 से अधिक महिला उद्यमियों ने भाग लिया। निधि पालरेचा जेएलडब्ल्यू की मुख्य सचिव ने नई लीडरशिप टीम का परिचय कराया।

जेएलडब्ल्यू बेंगलूरु साउथ की चेयरपर्सन बबोती रायसोनी ने कहा कि आज की नारी केवल व्यवसाय चला ही नहीं रही है, बल्कि दूसरों को प्रेरित भी कर रही है और ऐसे मंच उनके आत्मबल और पहचान को और मजबूती प्रदान करते हैं। यह मंच केवल रेफरल तक सीमित नहीं है, यह वह स्थान है जहाँ हर महिला को पहचान, सहयोग और आत्मबल मिलता है। इस बैठक में केकेजी जोन के सहसंयोजक

विकास नागोरी और प्रज्वल गिरिया ने व्यापारिक विकास, नेटवर्किंग और सहयोग की अहमियत पर बहुत उपयोगी जानकारी साझा की। हर सदस्या को अपने व्यवसाय का 30 सेकंड में संक्षिप्त परिचय देने का अवसर दिया गया। रेफरल हेड निशा कोठारी, रेफरल लीड राजुल धोका और रेफरल सेक्रेटरी सलोनी नेतानी ने आगे की गतिविधियों की जानकारी दी। उपाध्यक्ष नीलम शांड ने भी शुभकामनाएं दीं।

वार्षिकोत्सव

दक्षिण भारत राष्ट्रमत



बेंगलूरु के बसवेंधरनगर स्थित मुनिता तेने सोशल मनु कल्चरल ट्रस्ट द्वारा आयोजित तीसरे वार्षिकोत्सव में आश्रम के विद्यार्थियों ने सांस्कृतिक प्रस्तुति दी। मुख्य अतिथि महेंद्र मुणोत और ट्रस्टी हेमा ने मेधावी विद्यार्थियों को पुरस्कृत किया।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com